

چند اہم فقہی مباحث

سید جلال الدین عمری

گذشتہ ماہ سید جلال الدین عمری کی تصنیف: تحقیقات اسلامی کے فقہی مباحث پر تبصرہ شائع کیا تھا۔ اس پر کتاب کے فاضل مصنف کی طرف سے موصولہ چند توضیحات افادہ قارئین کے لیے ذیل میں پیش کی جارہی ہیں۔ (ادارہ)

”آج کے دور میں اجتہاد کی کیا اہمیت ہے؟“ — تبصرے کے آغاز میں اس طرف توجہ دلائی گئی ہے۔ اس مجموعے کے پہلے ہی مضمون ’اسلامی شریعت میں اجتہاد کا عمل‘ میں تفصیل سے یہ واضح کرنے کی کوشش کی گئی ہے کہ اجتہاد کی کیا اہمیت ہے اور احکام شریعت میں اجتہاد کی کتنی اور کہاں گنجائش ہے؟ اجتہاد کی مختصری تاریخ، تقلید اور اس کی مخالفت، دور جدید کے تقاضوں اور اجتماعی غور و فکر کی ضرورت پر روشنی ڈالی گئی ہے۔ مگر اس تبصرے میں اس کا حوالہ نہیں دیا گیا ہے، حالانکہ یہ تبصرے کی تمہید کا تقاضا تھا۔

مبصر نے ایک مقام پر توجہ دلائی ہے کہ: ”مولانا عمری اصولی مباحث میں ائمہ اور اکابر علماء کی آرا اور قدیم علوم سے نظائر تو بڑی خوبی سے پیش کر دیتے ہیں لیکن موجودہ (خصوصاً بھارت کی) صورت حال میں ان اصول و نظائر کا عملی اطلاق کیسے ہوگا، اس سلسلے میں وہ کوئی واضح اور دو ٹوک فیصلہ نہیں دیتے۔“ اس کی مثال یہ دی گئی ہے کہ ”غیر مسلموں سے ازدواجی تعلقات کے ضمن میں بھارت میں ہندو مسلم شادیوں کا مسئلہ سنگین ہوتا جا رہا ہے۔ عمری صاحب نے اہل کتاب سے شادی پر تو اظہار خیال کیا ہے مگر ہندو مسلم شادیوں کا تذکرہ نہیں چھیڑا ہے۔ غالباً اس لیے کہ بہت سی چھپیدگیاں ہونے کا احتمال تھا“۔ یہ بات صحیح نہیں ہے۔ اس مضمون کا ابتدائی حصہ ہندستان (یا جہاں

کہیں یہ صورت حال ہو) ہی کے پس منظر میں لکھا گیا ہے۔ اس میں کہا گیا ہے کہ ”اس طرح کے تعلقات مسلم نوجوانوں میں بھی شاذ و نادر نہیں رہے بلکہ کثرت سے دیکھے جا رہے ہیں۔ مسلمان لڑکے اور لڑکیاں غیر مسلم لڑکے اور لڑکیوں سے ازدواجی رشتے میں منسلک ہو جاتے ہیں۔ کورٹ میرج کے ذریعے اسے قانونی تحفظ بھی حاصل ہو جاتا ہے۔“ (ص ۱۰۷)

اس کے بعد کہا گیا ہے: ”اسلام نے ازدواجی رشتوں کے سلسلے میں عقیدے کو بنیادی اہمیت دی ہے وہ توحید کا علم بردار ہے، اس لیے اس نے اہل شرک سے ازدواجی رشتے کو حرام قرار دیا ہے، اس لیے کہ دونوں عقیدوں کے درمیان جوہری اور اساسی فرق ہے“ (ص ۱۰۸)۔ اس کے ثبوت میں قرآن کا حوالہ دیا گیا ہے اور یہ بتایا گیا ہے کہ عہد رسالت میں مشرکین سے جو رشتے قائم تھے وہ ختم کر دیے گئے۔ اسی مضمون میں یہ بھی کہا گیا ہے کہ اہل کتاب کی عورتوں سے نکاح کا جواز ہے لیکن پسندیدہ نہیں ہے اور آخر میں عرض کیا گیا ہے کہ ”جہاں تک بت پرست و آفتاب پرست، ستارہ پرست، آتش پرست اور اس طرح کی مشرک قوموں کا تعلق ہے، ان کی عورتیں مسلمانوں کے لیے حلال نہیں ہیں۔ یہ نص قرآن اور اجماع سے ثابت ہے“ (ص ۱۳۵)۔ کیا اس کے بعد بھی مزید کسی وضاحت کی ضرورت محسوس ہوتی ہے اور کیا یہ بات کہی جائے گی کہ ہندوستان کے پس منظر میں اس پر گفتگو سے احتراز کیا گیا ہے۔ غالباً یہ پوری بحث کسی وجہ سے تمبرہ نگار کو اپنی طرف متوجہ نہیں کر سکی ہے۔

اس کے علاوہ میں نے اپنی کتاب غیر مسلموں سے تعلقات اور ان کے حقوق کا حوالہ دیا ہے۔ اس میں تفصیل سے بتایا گیا ہے کہ جو لوگ اس طرح کے رشتوں کی حمایت کرتے ہیں ان کے کیا دلائل ہیں اور ان دلائل کی کیا کمزوریاں ہیں؟ اس طرح کے رشتوں کی قانونی حیثیت کو واضح کرتے ہوئے کہا گیا ہے: ”اسلام جس ازدواجی تعلق کو صحیح نہیں تسلیم کرتا، اس کی بنیاد پر حقوق اور ذمہ داریوں کا سوال بھی اس کے نزدیک بے معنی ہے۔ جب کوئی عورت اسلامی قانون کی رو سے کسی کی بیوی اور وہ اس کا شوہر نہیں ہے تو دونوں کے حقوق اور ذمہ داریاں از خود ختم ہو جاتی ہیں۔ عورت نہ تو اپنے حقوق کا مطالبہ کر سکتی ہے اور نہ مرد کے مطالبات کی تعمیل اس کے لیے لازمی ہوگی۔ اس تعلق کے نتیجے میں جو اولاد ہوگی وہ بھی اپنے نان و نفقہ، تعلیم و تربیت جیسے قانونی حقوق سے محروم ہوگی۔ ان کے درمیان قانون وراثت نافذ نہیں ہوگا۔ اس سے آگے کی بات یہ ہے کہ اس

ناجائز تعلق پر عورت اور مرد دونوں پر اسلامی ریاست میں حد شرعی نافذ ہوگی۔“ (ص ۹۷-۹۸)

اس مجموعے کا دوسرا مضمون ہے: ’ہندستان کی شرعی و قانونی حیثیت۔ تبصرے کی روشنی میں یہ خیال ہو سکتا ہے کہ معاملہ ہندستان کا ہے، اس لیے اس سلسلے میں کوئی واضح بات نہیں کہی گئی ہوگی۔ چونکہ یہ ایک اہم موضوع اور ایک بڑے ملک اور اس کی سب سے بڑی اقلیت سے متعلق ہے، اس لیے اس بارے میں بھی اس مضمون کے حوالے سے کچھ باتیں عرض کرنا چاہتا ہوں۔

اس مضمون میں پہلے تو یہ بتایا گیا ہے کہ فقہائے کرام نے ’دار کی تین قسمیں بیان کی ہیں: دارالاسلام، دارالحرب اور دارالبنی۔ پھر اس بات کا بھی امکان ہے کہ دارالاسلام اور دارالحرب کے درمیان معاہدہ صلح ہو۔ جب تک صلح ہے دونوں کے درمیان جنگ نہیں ہو سکتی۔ اس اصولی بحث کے بعد ہندستان میں مسلمانوں کے دور اقتدار، انگریزوں کے دور حکومت، ملک کی آزادی اور بعد کی صورت حال کا ذکر ہے۔ اسی ذیل میں اس کے سیکولر دستور اور اس کے تسلیم کردہ حقوق بیان ہوئے ہیں۔ اس کی بنیاد پر کہا گیا ہے کہ ہندستان گو دارالاسلام نہیں ہے، لیکن فقہاء کی اصطلاح میں دارالحرب بھی نہیں ہے۔ فقہاء کے نزدیک دارالہجرت سے ہجرت لازم ہے لیکن ساتھ ہی انہوں نے لکھا ہے کہ دارالحرب میں اگر ’آدمی کو دین پر عمل اور دعوت دین کی آزادی حاصل ہو، وہ ظلم و زیادتی سے محفوظ ہو، ظلم ہو تو اسے دفاع کا حق حاصل ہو، اس کا قیام وہاں اُمت مسلمہ کے لیے مفید ہو تو اس کے لیے ہجرت صحیح نہیں ہے، وہاں قیام واجب ہے۔ یا کم از کم وہاں سے ہجرت کو فرض نہیں قرار دیا جاسکتا ہے۔ بہ ظاہر ہندستان کا شمار اسی دوسری قسم میں ہوتا ہے۔“ (ص ۴۹)

مسلمانان ہند کی دستوری حیثیت اور یہاں مسلمانوں (اقلیتوں) کو جو دستوری حقوق حاصل ہیں ان کی بنیاد پر کہا گیا ہے کہ ’مسلمانوں کا اس ملک کو اپنا وطن بنانے اور یہاں رہنے، بسنے کا فیصلہ محض قانونی یا سیاسی مجبوری نہیں ہے بلکہ شرعی حکم اور دین کا تقاضا ہے‘ (ص ۵۱)۔ آگے عرض کیا گیا ہے کہ ’جب ہندستان شرعاً و قانوناً مسلمانوں کا وطن ہے اور وہ یہاں اپنے مسلمہ حقوق کے ساتھ رہ رہے ہیں تو انہیں ممکنہ حد تک شرعی زندگی گزارنی لازم ہے۔ وہ شریعت کے ان تمام احکام کے مکلف ہیں جن کو وہ انجام دے سکتے اور جن کو وہ انجام نہیں دے سکتے، ان کے سلسلے میں کوئی کوشش کرنی ہوگی تاکہ اس کے مواقع انہیں حاصل ہو سکیں۔ (ص ۵۱)

اس سلسلے میں یہ بات بھی واضح کی گئی ہے کہ آج کے جمہوری ممالک یا ہندستان جیسے جمہوری ملک کی صورت حال ماضی میں نہیں تھی، اس لیے قدیم فقہاء کے ہاں اس پر بحث نہیں ملتی، البتہ انھوں نے دارالاسلام اور دارالحرب پر جو بحثیں کی ہیں، ان سے اس سلسلے میں مدد اور رہنمائی ضرور ملتی ہے۔ پھر اس کی کچھ تفصیل فراہم کی گئی ہے۔ بہر حال یہ ایک نازک بحث ہے۔ میں نے اس میں اپنی رائے وضاحت سے پیش کی ہے۔ امید ہے اصحاب علم اس پر غور کریں گے۔

اس مجموعے کے دوسرے مضامین ہیں: دارالاسلام اور دارالحرب کا تصور، اسلامی ریاست میں غیر مسلموں پر اسلامی قانون کا نفاذ، اسلامی ریاست میں غیر مسلموں پر حدود کا نفاذ، اسلام کا قانون قصاص، قذف اور لعان کے احکام۔ یہ عنوانات آج کے دور میں اسلامیات کے طالب علم کے لیے دل چسپی اور غور و فکر کا موضوع بن سکتے ہیں۔ ان موضوعات کی طرف کوئی توجہ نہیں کی گئی ہے۔ اگر مختصر آہی اظہار خیال فرماتے تو استفادہ کیا جاسکتا تھا۔

غیر ملکی کمپنی کی مصنوعات کا بائیکاٹ صرف خواہش آئیے۔ عملی مظاہرہ کریں۔ اس خواہش پر ٹیم آپ کے معاون

داغ ندر ہے اب کوئی۔ کپڑے پھر سے نئے

VIRGO[®]

Washing Powder

سپر ایکسل
برائنٹ کوالٹی

1kg پیکٹ
150/-
1/2 kg پیکٹ
75/-

فری ہوم ڈیلیوری یا معلومات کے لیے رابطہ کریں۔

کراچی عبدالرحیم عوان: 0334-3922268 فیصل آباد 0333-8365613

سیالکوٹ 0301-6156026 گوجرانوالہ 0342-6111611 ماہان 0300-7354393

بہاولنگر 0632273457 منڈی بہاؤالدین 0333-8029920 ٹوبہ 0300-6565911

میانوالی 0300-6090882 پاک پتن 0313-64 37648 10313-64 37648

وزیر آباد 0333-8122891 ٹیکسلا 0306-5027439 گوجرہ 0300-6551404

تھلہ گنگ 0334-5670930 ظفر وال 0300-7768161 گوجران 0332-5878032

کابل 0333-6822910 کارہ 0300-9082782 ہارن آباد 0342-7131445 چیمپلی 0308-7086904

یہاں دستیاب ہے۔ منصورہ بک سینٹر منصورہ گیٹ لاہور، شاہنشاہین شاپنگ مال، سیٹلائٹ ٹاؤن سرگودہ

سیل پوائنٹ کیلئے چھوٹے بڑے شہر اور مقامات پر جنرل سنور اور کرمانہ سنور والے فوری رابطہ کریں۔

حلقہ خواتین ہوم سیل پوائنٹ کے لیے رابطہ کر سکتی ہیں۔

S.M کارپوریشن سرسید ٹاؤن ڈیکوٹ روڈ فیصل آباد۔ رابطہ 0333-8365613